

देश हित की कसौटी पर खुद को खरा उतारें

By : Editor Published On : 19 Jun, 2019 04:35 PM IST



आई एन वी सी न्यूज़
जयपुर,

राज्यपाल कल्याण सिंह से बुधवार को यहां राजभवन में भारतीय प्रशासनिक सेवा के प्रशिक्षु अधिकारियों के एक दल ने मुलाकात की। दल में तीन महिलाएं और सात पुरुष सहित दस अधिकारी शामिल थे। राज्यपाल ने अधिकारियों से परिचय लिया और उनको दिये जा रहे प्रशिक्षण के बारे में पूछा।

राज्यपाल श्री कल्याण सिंह ने कहा कि समय की पाबन्दी को जीवन का अभिन्न अंग बना लें। उन्होंने कहा कि भारतीय प्रशासनिक सेवा महत्वपूर्ण सेवा है। इस सेवा के अधिकारियों से ही प्रशासन चलता है। इसलिए आज से ही निर्भिकता और सत्यता के पथ पर चलने का दृढ़ निश्चय कर लें। दुल-मुल की नीति न रखें बल्कि अपनी राय बेबाक तरीके से रखें।

राज्यपाल श्री सिंह ने कहा कि सन् 1962 से वे जनता की सेवा कर रहे हैं लेकिन उन्हें कभी यह याद नहीं आता कि वे किसी कार्यक्रम या बैठक में देरी से पहुँचे हों। श्री सिंह का कहना था कि वचनों की प्रतिबद्धता से ही आम जन का विश्वास हासिल किया जा सकता है।

राज्यपाल ने कहा कि अधिकारी गरीबों का अधिवक्ता होता है और उसका कर्तव्य है कि वह किसी गरीब का अहित न होने दे और न ही किसी के साथ अन्याय होने दें। राज्यपाल ने कहा कि देश हित व जनहित की कसौटी पर अपने आप को खरा उतारें।

इस मौके पर हरिश्चन्द्र माथुर लोक प्रशासन संस्थान के महानिदेशक श्री अश्वनी भगत, राज्यपाल के सचिव श्री देबाशीष पृष्ठी और अतिरिक्त निदेशक श्रीमती संध्या मौजूद थे।

URL : <https://www.internationalnewsandviews.com/देश-हित-की-कसौटी-पर-खुद-को-ख/>

Committed to truth and impartiality

Copyright © 2009 - 2019 International News and Views Corporation. All rights reserved.

www.internationalnewsandviews.com